

बॉर्डर पर हुसैनाबाद पुलिस की बड़ी कार्रवाई

बिहार भेजी जा रही 100 बोटल अवैध शराब के साथ एक्सयूवी-500 जब्त, चालक गिरफ्तार

नवीन मेल संवाददाता

हुसैनाबाद (पलामू)। बिहार में लागू शराबबंदी कानून के बीच झारखंड से हो रही शराब तस्करी पर हुसैनाबाद पुलिस ने बड़ी कार्रवाई करते हुए अवैध शराब की खेप पकड़ने में सफलता हासिल की है। दंगवार ओपी क्षेत्र में गुप्त सूचना के आधार पर चलाए गए विशेष जांच अभियान के दौरान पुलिस ने एक काले रंग की एक्सयूवी-500 वाहन से 100 बोटल अवैध देशी टनाका शराब बरामद की है। मौके से वाहन चालक को गिरफ्तार कर न्यायिक हिरासत में भेज दिया गया। प्राप्त जानकारी के अनुसार हुसैनाबाद अनुमंडल पुलिस पदाधिकारी दिव्यांश शुक्ला को 13

मई 2026 की रात करीब साढ़े ग्यारह बजे सूचना मिली थी कि हरियाणा नंबर की एक एक्सयूवी-500 वाहन में अवैध शराब लोड कर दंगवार मार्ग के रास्ते बिहार ले जाई जा रही है। सूचना मिलते ही पुलिस प्रशासन सक्रिय हो गया और दंगवार ओपी

चेक पोस्ट के समीप सघन वाहन जांच अभियान शुरू किया गया। हुसैनाबाद थाना प्रभारी चंदन कुमार के नेतृत्व में पुलिस टीम ने संदिग्ध वाहनों की जांच शुरू की। इसी दौरान एचआर-26-बीजेड-0496 नंबर की एक्सयूवी-500 को रोककर

शराब तस्करी रोकने के लिए लगातार विशेष जांच अभियान जारी

पुलिस ने शराब के साथ वाहन को भी अपने क जै में ले लिया। गिरफ्तार चालक की पहचान विक्रांत सिंह, पिता रामाश्रय सिंह, निवासी बहेरा थाना हुसैनाबाद, जिला पलामू के रूप में की गई है। पुलिस ने आरोपी के खिलाफ हुसैनाबाद थाना कांड संख्या 103/26 के तहत उपाय अधिनियम एवं अन्य संबंधित धाराओं में प्राथमिकी दर्ज कर आगे की कार्रवाई शुरू कर दी है। पुलिस अधिकारियों ने बताया कि बिहार सीमा से जुड़े क्षेत्रों में शराब तस्करी रोकने के लिए लगातार विशेष जांच अभियान चलाया जा रहा है। सीमावर्ती इलाकों में आगे-जाने वाले वाहनों की निगरानी बढ़ा दी गई है और संदिग्ध गतिविधियों पर विशेष नजर रखी जा रही है।

तलाशी ली गई। तलाशी के क्रम में वाहन से चार पेटी अवैध देशी टनाका शराब बरामद हुई। प्रत्येक पेटी में 25-25 बोटल शराब रखी गई थी। इस प्रकार कुल 100 बोटल शराब जब्त की गई। इस कार्रवाई में थाना प्रभारी चंदन कुमार, सहायक

अवर निरीक्षक कालिका राम, हवलदार जगदीश गोप एवं आरक्षी धनश्याम प्रसाद सहित पुलिस बल के अन्य जवान शामिल थे। पुलिस की इस कार्रवाई को सीमावर्ती क्षेत्रों में शराब तस्करी के खिलाफ बड़ी सफलता माना जा रहा है।



बाद बच्ची डरकर अपनी मां के पास पहुंच गई। इसके बाद मां ने आसपास के लोगों को घटना की जानकारी दी। जानकारी मिलते ही स्थानीय लोगों में आक्रोश फैल गया और लोगों ने आरोपी को पकड़कर पुलिस के हवाले कर दिया। घटना से नाराज लोगों ने कुछ देर के लिए सिनेमा मोड़ के समीप एनएच-139 को जाम कर दिया। बाद में पुलिस

एवं समाजसेवियों के समझाने पर आवागमन बहाल हुआ। छतरपुर एसडीपीओ अवध कुमार यादव ने बताया कि पीड़िता की मां के आवेदन पर पोक्सो एक्ट के तहत मामला दर्ज कर आरोपी को जेल भेज दिया गया है। बच्ची को मेडिकल जांच के लिए मेदिनीनगर भेजा गया है तथा मामले की गंभीरता से जांच की जा रही है।

दृष्टिपात

आंधी-तूफान में पेड़ गिरने से बाइक सवार की मौत

हैदरनगर। बुधवार शाम आए तेज आंधी-तूफान ने हैदरनगर क्षेत्र में एक दर्दनाक हादसे को जन्म दिया। मरघटिया पथ में पीपल का विशाल पेड़ बाइक पर गिर जाने से एक व्यक्ति की मौके पर ही मौत हो गई, जबकि दूसरा गंभीर रूप से घायल हो गया। घटना के बाद पूरे इलाके में शोक का माहौल है। मृतक की पहचान औरंगाबाद जिले के बड़म थाना क्षेत्र अंतर्गत तिवारीडीह निवासी 50 वर्षीय कामदेव चंद्रवंशी के रूप में हुई है। वहीं घायल व्यक्ति रामबांध गांव के धोबियाडीह टोला निवासी 45 वर्षीय अनिल चंद्रवंशी बताए गए हैं। जानकारी के अनुसार कामदेव चंद्रवंशी अपने रिश्तेदार के यहां शादी समारोह में शामिल होने आए थे। इसी दौरान उनकी तबीयत खराब हो गई, जिसके बाद अनिल चंद्रवंशी उन्हें बाइक से इलाज कराने हैदरनगर लाए थे। इलाज के बाद दोनों वापस लौट रहे थे, तभी हैदरनगर हाई स्कूल से बड़ा शिवालय रोड स्थित मरघटिया के समीप तेज तूफान के बीच अचानक पीपल का विशाल पेड़ बाइक पर गिर पड़ा। हादसे में दोनों गंभीर रूप से घायल हो गए। स्थानीय ग्रामीणों ने तत्काल राहत कार्य शुरू करते हुए दोनों को अनुमंडलीय अस्पताल हुसैनाबाद पहुंचाया, जहां चिकित्सकों ने कामदेव चंद्रवंशी को मृत घोषित कर दिया। वहीं गंभीर रूप से घायल अनिल चंद्रवंशी को बेहतर इलाज के लिए मेदिनीनगर स्थित एमएमसीएच रेफर किया गया, जहां से बाद में उन्हें रिम्ट भेजा गया। घटना की सूचना मिलते ही हैदरनगर पुलिस मौके पर पहुंची और मामले की जांच शुरू कर दी। थाना प्रभारी अफजल अंसारी ने बताया कि पोस्टमार्टम के बाद शव परिजनों को सौंप दिया जाएगा। वहीं तूफान के कारण जपला-हैदरनगर मुख्य मार्ग पर भी पेड़ गिरने से घंटों आवागमन बाधित रहा, जिससे प्रशासन की पहल पर हटकर मार्ग चालू कराया गया।

पलामू की लाइफलाइन ट्रेन में सुधार की उम्मीद

हैदरनगर। पलामू, गढ़वा और रोहतास जिले के हजारों यात्रियों की जीवनरेखा मानी जाने वाली ट्रेन संख्या 53349/53350 डेहरी ऑन सोन-बरवाडीह शटल पैसंजर में बढ़ती भीड़ और अव्यवस्थित परिचालन को लेकर यात्रियों की चिंता लगातार बढ़ती जा रही है। वर्तमान में इस ट्रेन में केवल 10 से 11 कोच लगाए जाने के कारण यात्रियों को भारी परेशानी का सामना करना पड़ रहा है। स्थिति यह है कि यात्रियों को गेट पर लटककर और जोखिम भरे तरीके से यात्रा करनी पड़ रही है। सुबह और शाम के समय ट्रेन में इतनी भीड़ हो जाती है कि महिलाओं, बुजुर्गों और बच्चों को बैठना तो दूर, सुरक्षित खड़े रहने तक की जगह नहीं मिलती। यात्रियों ने बताया कि लगातार बढ़ती भीड़ के बावजूद रेलवे प्रशासन द्वारा कोचों की संख्या नहीं बढ़ाई जा रही है। इस समस्या को लेकर सोशल मीडिया प्लेटफॉर्म एक्स (पूर्व ट्विटर) पर भी लगातार आवाज उठाई जा रही है। यात्रियों द्वारा पूर्व मध्य रेलवे और धनबाद रेल मंडल को टैग कर मामले को प्रमुखता से उठाने के बाद रेलवे प्रशासन ने इस पर सज्जान लिया है। रेल मंडल की ओर से आवश्यक कार्रवाई का संकेत दिए जाने के बाद यात्रियों में उम्मीद जगी है कि जल्द ही सफायाकार्य निर्णय लिया जा सकता है। रेल यात्रियों ने मांग की है कि ट्रेन में कम से कम 15 से 18 कोच लगाए जाएं, ताकि भीड़ कम हो सके और यात्रा सुरक्षित बने। यात्रियों ने रेलवे प्रशासन से मांग की है कि पलामू जैसे आकांक्षी जिले की जरूरतों को ध्यान में रखते हुए इस महत्वपूर्ण ट्रेन की सुविधाओं में जल्द सुधार किया जाए, ताकि लोगों को सुरक्षित, सुगम और सम्मानजनक यात्रा का लाभ मिल सके।

जनगणना 2027 को लेकर विद्यार्थियों को किया गया जागरूक

मोहम्मदगंज। भारत जनगणना 2027 को लेकर स्थानीय पीएमश्री स्तरोन्नत प्लस टू उच्च विद्यालय में छात्र-छात्राओं के बीच जागरूकता कार्यक्रम आयोजित किया गया। कार्यक्रम के माध्यम से विद्यार्थियों को जनगणना के महत्व, उसकी उपयोगिता तथा समाज और राष्ट्र निर्माण में उसकी भूमिका के बारे में विस्तार से जानकारी दी गई। विद्यालय के प्रधानाध्यापक राकेश कुमार सिंह ने कहा कि जनगणना केवल जनसंख्या की गणना नहीं, बल्कि देश की विकास योजनाओं की आधारशिला है। उन्होंने विद्यार्थियों को प्रेरित करते हुए कहा कि वे अपने परिवार और समाज के लोगों को भी जनगणना के प्रति जागरूक करें तथा सही जानकारी उपलब्ध कराने के लिए प्रेरित करें। उन्होंने बताया कि जनगणना के माध्यम से सरकार को शिक्षा, स्वास्थ्य, आवास, सड़क, रोजगार और अन्य योजनाओं को प्रभावी ढंग से संचालित करने में सहायता मिलती है। कार्यक्रम के दौरान विद्यार्थियों के बीच वाद-विवाद प्रतियोगिता भी आयोजित की गई, जिसमें छात्र-छात्राओं ने उत्साहपूर्वक भाग लेते हुए जनगणना से जुड़े विभिन्न विषयों पर अपने विचार रखे। प्रतियोगिता के माध्यम से विद्यार्थियों की समझ और जागरूकता का आकलन किया गया। शिक्षक प्रदीप कुमार ने भी जनगणना के महत्व पर प्रकाश डालते हुए कहा कि प्रत्येक नागरिक की जिम्मेदारी है कि वह सही और सटीक जानकारी उपलब्ध कराए, ताकि समाज के हर वर्ग तक सरकारी योजनाओं का लाभ पहुंच सके। कार्यक्रम में विद्यालय के शिक्षक एवं बड़ी संख्या में छात्र-छात्राएं उपस्थित थे।

आंधी-तूफान का कहर, कई पेड़ गिरे

हरिहरगंज (पलामू)। हरिहरगंज एवं पीपरा प्रखंड क्षेत्र में बुधवार शाम आए तेज आंधी-तूफान और बारिश ने व्यापक नुकसान पहुंचाया। अचानक बहने मौसम और तेज हवाओं के कारण जनजीवन पूरी तरह प्रभावित हो गया। कई स्थानों पर पेड़ गिरने, बिजली पोल क्षतिग्रस्त होने और सड़कों के अवरुद्ध होने से लोगों को भारी परेशानियों का सामना करना पड़ा। आंधी इतनी तेज थी कि कई घरों के छप्पर और करकट उड़ गए। दर्जनों स्थानों पर बड़े-बड़े पेड़ सड़कों पर गिर पड़े, जिससे आवागमन घंटों बाधित रहा। हरिहरगंज नदी रोड में पेड़ गिरने के कारण मुख्य मार्ग पूरी तरह जाम हो गया। वहीं सिस्वरभूषा नदी रोड स्थित मुन्ना मेहता के बड़े गोदाम का अक्वेस्टर शेड भी तेज तूफान में पूरी तरह क्षतिग्रस्त हो गया। तूफान के कारण कई इलाकों में बिजली के खंभे और तार टूटकर गिर गए। इससे हरिहरगंज और आसपास के क्षेत्रों में करीब 21 घंटे से बिजली आपूर्ति ठप है।

कैनाल किनारे की सड़कें जर्जर, बरसात में आवागमन बनता है चुनौती

मोहम्मदगंज। मुख्य नहर के दोनों किनारों से होकर गुजरने वाली सड़कें वर्षों बाद भी पक्की नहीं हो सकी हैं, जिससे बरसात के मौसम में लोगों को भारी कठिनाइयों का सामना करना पड़ता है। सड़क की उपयोगिता अधिक होने के बावजूद अब तक इसके पक्कीकरण की दिशा में ठोस पहल नहीं हो सकी है। मुख्य नहर के बायें और बनी सड़क भजनियां से शिलापर गांव तक आवागमन का महत्वपूर्ण मार्ग है। इसके माध्यम से किन्नूनाडीह, पोदो, कोल्हुआ, सोनबस्वा, वीधवर, लंगुआटीकर, सहार विहरा और गाजी विहरा जैसे कई गांव जुड़े हुए हैं। इसके बावजूद सड़क कच्ची रहने के कारण बरसात में कौचु और जलजमाव से लोगों को भारी परेशानी उठानी पड़ती है। वहीं दायीं ओर की कैनाल सड़क दैनिक बाजार से दक्षिण दिशा में शिलापर तथा उत्तर दिशा में बीआरसी, अफ्रीम कोठी, पदारथडीह और पठारी गांव तक पहुंचने का प्रमुख माध्यम है।

नगर पंचायत ने दो सैरातों की बंदोबस्ती की, लाखों की उच्च बोली लगी

नवीन मेल संवाददाता

हरिहरगंज (पलामू)। हरिहरगंज नगर पंचायत द्वारा नगर क्षेत्र के दो महत्वपूर्ण सैरातों की बंदोबस्ती प्रक्रिया पूरी कर ली गई। बंदोबस्ती के दौरान व्यावसायिक वाहन पड़ाव शुल्क वसूली एवं फुटपाथ दुकानदारों से बाजार सैरात शुल्क वसूली के लिए उच्च बोली लगाने वाले एजेंसियों का चयन किया गया। जानकारी के अनुसार नगर पालिका क्षेत्र में व्यावसायिक वाहन पड़ाव शुल्क वसूली के लिए मेधा इंटरप्राइजेज, हरिहरगंज के प्रोप्राइटर दिनेश कुमार मेहता ने 17 लाख 11 हजार रुपये की उच्च बोली लगाकर बंदोबस्ती प्राप्त की। वहीं नगर पालिका क्षेत्र में फुटपाथ दुकानदारों एवं अस्थायी दुकानों से शुल्क वसूली के लिए शुभम इंटरप्राइजेज के प्रोप्राइटर धनंजय सिंह ने 11 लाख 25 हजार रुपये की उच्च बोली



लगाई। सीटी मैनेजर नजीबुल्लाह अंसारी ने बताया कि प्रथम डाक के अनुसार व्यावसायिक वाहनों से प्रतिदिन निर्धारित शुल्क तय किया गया है। इसके तहत टेपो एवं टोटो से 20 रुपये, ट्रेक्टर, पिकअप, कमांडर एवं 407 वाहनों से 40 रुपये, छह चक्का वाहन एवं बस से 100 रुपये, छह चक्का से अधिक और 10 चक्का तक के वाहनों से 150 रुपये तथा 10 चक्का से अधिक वाहनों से 200 रुपये प्रतिदिन वसूले जाएंगे। 10 से 30 वर्ग फीट तक 10 रुपये, 31 से 50 वर्ग फीट तक 20 रुपये, 51 से 100 वर्ग फीट तक 40

रुपये तथा 101 वर्ग फीट से अधिक भूमि उपयोग पर 50 रुपये प्रतिदिन शुल्क तय किया गया है। कार्यालयिक पदाधिकारी फैजुर्रहमान अंसारी ने वाहन स्वामियों एवं फुटपाथ दुकानदारों से सहयोग की अपील करते हुए कहा कि नगर पंचायत द्वारा प्राप्त राजस्व से क्षेत्र में बेहतर नागरिक सुविधाएं उपलब्ध कराने का प्रयास किया जाएगा। मौके पर नगर पंचायत अध्यक्ष प्रतिनिधि जानू चौधरी, सामुदायिक संगठनकर्ता विचित्रा कुमारी, अभय कुमार सिंह, मुकेश मेहता, धनंजय कुमार सिंह सहित कई लोग उपस्थित थे।

नगर पंचायत में नियमों की अनदेखी पर पार्षदों का विरोध

नवीन मेल संवाददाता

हुसैनाबाद (पलामू)। नगर पंचायत हुसैनाबाद में प्रशासनिक कार्यक्षणाती को लेकर वार्ड पार्षदों ने नाराजगी जताई है। गुरुवार को कई पार्षदों ने कार्यपालक पदाधिकारी को पत्र सौंपकर बिना बोर्ड की सहमति के कराए जा रहे कार्यों और स्थायी समिति गठन में हो रही देरी पर कड़ा विरोध दर्ज कराया। पार्षदों का आरोप है कि नगर पंचायत क्षेत्र में कई विकास कार्य एवं अन्य गतिविधियां संचालित की जा रही हैं, लेकिन उनकी जानकारी जनप्रतिनिधियों को नहीं दी जा रही है। उन्होंने कहा कि कई मामलों में तो निविदा प्रक्रिया अपनाई गई और न ही बोर्ड बैठक में चर्चा कर निर्णय लिया गया, जो पारदर्शिता के नियमों के विपरीत है। पार्षदों ने नगर पालिका अधिनियम के तहत नगर पंचायत के सुचारु संचालन के लिए स्थायी समिति का गठन आवश्यक बताते हुए इसे जल्द पुरा करने की मांग की। उनका कहना है कि समिति गठन होने से विकास



कार्यों में पार्षदों की सहभागिता सुनिश्चित होगी और निर्णय प्रक्रिया अधिक पारदर्शी बनेगी। पत्र में पार्षदों ने प्रत्येक बोर्ड बैठक में प्राप्त राशि एवं खर्च का विवरण प्रस्तुत करने, वर्ष 2025-26 में खरीदे गए सामानों की सूची उपलब्ध कराने तथा बिना बोर्ड की सहमति किसी भी भुगतान पर एक लगाने की मांग की है। साथ ही नगर पंचायत की आय-व्यय का पूरा रिकॉर्ड बैठक में पारित कराने की बात भी कही गई। मांग पत्र सौंपने वालों में वार्ड पार्षद आशा देवी, अर्निता साह, बबीता देवी, नेपुरी देवी, अभिमन्यू कुमार, शंभू कुमार, राजेंद्र पाल, आनंद कुमार, फिरोज शाहिन, सरवरी बीबी, राजकुमार कश्यप एवं उमा देवी समेत अन्य पार्षद शामिल थे।

आंधी-तूफान से हुसैनाबाद में जनजीवन प्रभावित

हुसैनाबाद। बुधवार शाम आए तेज आंधी-तूफान ने हुसैनाबाद क्षेत्र में जनजीवन को प्रभावित कर दिया। तेज हवा के कारण थाना परिसर के समीप एवं स्टेशन रोड स्थित चाणक्य अकादमी के सामने बड़े पेड़ सड़क पर गिर गए, जिससे आवागमन पूरी तरह बाधित हो गया। घटना की जानकारी मिलते ही नगर पंचायत अध्यक्ष अनजय कुमार भारती एवं उपाध्यक्ष सुनील कुमार चौधरी तत्काल मौके पर पहुंचे। जैसीवी मशीन की सहायता से गिरे हुए पेड़ों को हटवाकर सड़क पर यातायात पुनः सुचारु कराया गया। इस दौरान सर अली एवं प्रणव सुमन सहित अन्य लोग भी मौके पर मौजूद रहे। स्थानीय लोगों ने प्रशासन की त्वरित कार्रवाई की सराहना की। वहीं तख्त के बुधुआ गांव में भी तेज आंधी के कारण एक घर पर पेड़ गिर गया। हालांकि राहत की बात यह रही कि घटना में किसी प्रकार की जनहानि नहीं हुई।

तेज आंधी-तूफान से हुसैनाबाद में बिजली व्यवस्था ध्वस्त

33 केवी और 11 केवी लाइन में खराबी से ब्लैक आउट

पेयजल संकट और उमस से लोग बेहाल

नवीन मेल संवाददाता

हुसैनाबाद (पलामू)। हुसैनाबाद एवं आसपास के क्षेत्रों में बुधवार देर शाम आए तेज आंधी-तूफान और बारिश ने जनजीवन को पूरी तरह प्रभावित कर दिया। तेज हवाओं के कारण कई स्थानों पर पेड़ और बिजली के खंभे गिर गए, जिससे 33 केवी एवं 11 केवी विद्युत लाइनें क्षतिग्रस्त हो गईं। इसके बाद पूरे क्षेत्र में ब्लैक आउट जैसी स्थिति उत्पन्न हो गई और बिजली आपूर्ति पूरी तरह ठप हो गई। आंधी-तूफान का असर हुसैनाबाद, हैदरनगर तथा आसपास के ग्रामीण इलाकों में सबसे अधिक देखा गया। मुख्य बिजली लाइनों पर पेड़ गिरने और तकनीकी खराबी के कारण बिजली व्यवस्था चरमपरा गई। बिजली गुल होने से लोगों को भीषण उमस और गर्मी के



बीच भारी परेशानियों का सामना करना पड़ रहा है। बिजली नहीं रहने के कारण घरों में पानी की मोट्टरें बंद पड़ी हैं, जिससे पेयजल संकट भी गहराने लगा है। मोबाइल चार्जिंग, घरेलू कार्य, व्यापारिक गतिविधियां और छात्रों की पढ़ाई भी प्रभावित हो रही है। सबसे अधिक परेशानी छोटे बच्चों, बुजुर्गों और मरीजों को उठानी पड़ रही है। स्थानीय लोगों का कहना है कि लंबे समय तक बिजली आपूर्ति बाधित रहने से जनजीवन पूरी तरह अस्त-व्यस्त हो गया है। कई इलाकों में लोग रातभर अंधेरे में रहने को मजबूर रहे। इनवर्टर जवाब दे चुके

जल्द ही सामान्य बिजली आपूर्ति बहाल करने का प्रयास : सहायक अभियंता

सहायक अभियंता रामप्राद महतो ने बताया कि सोननगर ट्रांसमिशन लाइन के 132 लाख केवीए लाइन में तकनीकी खराबी उत्पन्न होने के कारण ब्लैक आउट की स्थिति बनी है। उन्होंने कहा कि पंचांग ग्रिड को रिहैट से जोड़कर गुरुवार सुबह एक घंटे के लिए पानी आपूर्ति हेतु बिजली बहाल की गई थी। फिलहाल तकनीकी खराबी दूर करने का कार्य तेजी से किया जा रहा है और जल्द ही सामान्य बिजली आपूर्ति बहाल करने का प्रयास किया जा रहा है। मौसम विभाग ने भी 18 मई तक झारखंड के विभिन्न जिलों में तेज हवाओं, बारिश और वज्रपात की संभावना जताते हुए अलर्ट जारी किया है।

आंधी-बारिश के बाद 16 घंटे बिजली संकट से जूझते रहे लोग

मोहम्मदगंज। क्षेत्र में लगातार बदल रहे मौसम और आंधी-बारिश के दौर ने लोगों की परेशानियां बढ़ा दी हैं। बुधवार शाम आई तेज आंधी और बारिश के कारण एक ओर लोगों को भीषण गर्मी से राहत मिली, वहीं दूसरी ओर बिजली आपूर्ति बाधित होने से पूरे क्षेत्र को लंबे समय तक संकट का सामना करना पड़ा। जानकारी के अनुसार बुधवार शाम अचानक तेज हवा, गजल और चमक के साथ करीब एक घंटे तक बारिश हुई। मौसम सुहावना होने के बावजूद तेज आंधी के कारण बेमगुन गांव के समीप 33 हजार केवीए लाइन में तकनीकी खराबी आ गई। इसके बाद पूरे इलाके की बिजली आपूर्ति ठप हो गई और रातभर लोग अंधेरे में रहने को मजबूर रहे। बिजली नहीं रहने से लोगों को पेयजल, मोबाइल चार्जिंग तथा दैनिक कार्यों में काफी कठिनाई हुई। गर्मी और उमस के बीच ग्रामीणों एवं शहरी क्षेत्र के लोगों को पूरी रात परेशानियों का सामना करना पड़ा। गुरुवार दोपहर तक बिजली आपूर्ति बाधित रहने से जनजीवन प्रभावित रहा। हालांकि बिजली विभाग की टीम लगातार खराबी दूर करने में जुटी रही। तकनीकी फॉल्ट को ठीक करने के बाद गुरुवार दोपहर करीब दो बजे बिजली आपूर्ति बहाल की गई। इसके बाद लोगों ने राहत की सांस ली। स्थानीय लोगों ने कहा कि आंधी-बारिश के दौरान हर बाह्य बिल्गों व्यवस्था प्रभावित हो जाती है, जिससे आमजन को भारी परेशानियों का सामना करना पड़ता है।

है और मोबाइल फोन बंद होने लगे हैं। इधर बिजली विभाग की टीम लगातार फॉल्ट खोजने और बिजली

बहाल करने के कार्यों में जुटी हुई है। विभागीय अधिकारियों के अनुसार आंधी-तूफान से कई स्थानों पर

व्यापक नुकसान हुआ है, जिसके कारण आपूर्ति बहाल करने में समय लग रहा है। प्रशासन ने लोगों से

खराब मौसम के दौरान सतर्क रहने और अनावश्यक रूप से घरों से बाहर नहीं निकलने की अपील की है।

दिल्ली शराब नीति, जज स्वर्णकांता शर्मा बोलीं

सोशल मीडिया पोस्टों पर शुरु की जाएगी अवमानना की कार्यवाही



एजेंसी। नई दिल्ली

दिल्ली हाई कोर्ट ने गुरुवार को कहा कि वह अवमानना की कार्यवाही शुरू करेगा, क्योंकि आम आदमी पार्टी (आप) के नेताओं और विद्वानों के जरीवाल, मनीष सि सो दि या और अन्य से जुड़े उत्पाद शुक नैति मामले की सुनवाई के संबंध में न्यायमूर्ति स्वर्ण कांता शर्मा के खिलाफ कथित तौर पर 'अत्यंत अपमानजनक और मान हा निकाकारक' सामग्री प्रसारित की गई थी। न्यायमूर्ति शर्मा की एकल-न्यायाधीश पीठ ने केंद्रीय जांच ब्यूरो (सीबीआई) द्वारा दायर एक याचिका को सुनवाई करते हुए

वे टिप्पणियां कीं, जिसमें निचली अदालत के उस आदेश को चुनौती दी गई थी जिसमें माम ले के सभी 23 आरोपियों को बरी कर दिया गया था, जिनमें दिल्ली के पूर्व मुख्यमंत्री केजरीवाल, पूर्व उपमुख्यमंत्री सिंसो दिया, और आप नेता दुर्गेश पाठक शामिल हैं। न्यायमूर्ति शर्मा ने खुली अदालत में कहा कि आज मुझे एमिक्स ब्यूरी (न्यायाधीश) की घोषणा करनी थी कुछ वरिष्ठ न्यायाधीशों ने सहर्ष स्वीकार कर लिया था। हालांकि, कुछ प्रतिवादियों ने मेरे खिलाफ अत्यंत अपमानजनक और मान हा निकाकारक सामग्री पोस्ट की है। मैं चुप नहीं रह सकती। न्यायाधीश ने कहा

कि कुछ आरोपियों के साथ-साथ सोशल मीडिया पर अपमानजनक सामग्री प्रसारित करने में कथित रूप से शामिल अन्य लोगों के खिलाफ अवमानना की कार्यवाही पर विचार किया जाएगा। न्यायमूर्ति शर्मा ने कहा कि मैं अवमानना की कार्यवाही करने जा रही हूँ। मैं शाम 5 बजे विस्तृत आदेश पारित करूँगी। पिछले सप्ताह, दिल्ली हाई कोर्ट ने यह देखते हुए मामले को स्थगित कर दिया था कि वह तीन आम आदमी पार्टी के नेताओं के लिए एमिक्स ब्यूरी के रूप में नियुक्त किए जाने वाले कुछ वरिष्ठ अधिकारियों को सहमति की प्रतीक्षा कर रहा है।

120 गाड़ियों के काफिले के साथ निकले सज्जन, भाजपा ने पद से हटाया



एजेंसी। भोपाल

प्रधानमंत्री नरेन्द्र मोदी की ईधन खपत कम करने की अपील की अवहेलना पर भारतीय जनता पार्टी (भाजपा) ने बड़ी कार्रवाई की है। पार्टी ने अनुशासनहीनता पर भाजपा किसान मोर्चा भिंड जिला के अध्यक्ष सज्जन सिंह यादव को उनके पद से हटा दिया है। दरअसल, मध्य प्रदेश के भिंड में भाजपा किसान मोर्चा के नवनियुक्त जिलाध्यक्ष सज्जन सिंह यादव को 120 गाड़ियों के काफिले के साथ शक्ति प्रदर्शन करना भारी पड़ा है। पार्टी ने इसे अनुशासनहीनता और प्रधानमंत्री के संदेश की अवहेलना मानते हुए तत्काल प्रभाव से उन्हें पद से हटा दिया। सज्जन सिंह बुधवार को समर्थकों के साथ ग्वालियर से

भिंड तक करीब 120 गाड़ियों के लंबे काफिले में पहुंचे थे। शहर में जगह-जगह समर्थकों ने उनका स्वागत किया। कई स्थानों पर फूल-मालाओं और नारों के बीच यह कार्यक्रम शक्ति प्रदर्शन में बदल गया। सज्जन सिंह यादव भिंड जिले के मौ क्षेत्र के सक्रिय भाजपा नेता माने जाते हैं। वे पहले मौ मंडी अध्यक्ष भी रह चुके हैं। उनकी पत्नी वंदना यादव वर्तमान में मौ नगर परिषद की अध्यक्ष हैं। संगठन में नई जिम्मेदारी मिलने के बाद समर्थकों ने बड़े स्तर पर स्वागत कार्यक्रम आयोजित किया था, लेकिन यही प्रदर्शन अब उनके खिलाफ कार्रवाई का कारण बन गया। काफिले के वीडियो और तस्वीरें सोशल मीडिया पर तेजी से वायरल हुईं।

पीएम मोदी की अपील का असर

बस से निरीक्षण करने पहुंचे गडकरी

एजेंसी। पुणे

केंद्रीय सड़क परिवहन और राजमार्ग मंत्री नितिन गडकरी ने गुरुवार को संत ज्ञानेश्वर मौली महाराज पालकी मार्ग का निरीक्षण किया। इस दौरान उन्होंने अपने काफिले के बजाय बस से यात्रा कर प्रधानमंत्री नरेन्द्र मोदी की ईधन बचत संबंधी अपील का समर्थन किया। निरीक्षण यात्रा के दौरान केंद्रीय मंत्री गडकरी ने समाचार एजेंसी आईएनएस से बात करते हुए कहा कि वह लंबे समय से वैकल्पिक ईधनों को बढ़ावा देने के लिए काम कर रहे हैं। फडणवीस अपने आधिकारिक वर्धों से दक्षिण मुंबई स्थित विधान भवन तक बाइक से गए, उनके पीछे भाजपा नेता और मंत्री आशीष शेलार बैठे थे। समाचार एजेंसी एएनआई के अनुसार, फडणवीस ने कहा कि प्रधानमंत्री ने वैश्विक स्थिति को देखते हुए हम सभी से सावधानी बरतने को कहा है, और तदनुसार, हमें पेट्रोल-डीजल की खपत कम करने के प्रयास करने होंगे। हमने अपने काफिलों का आकार कम कर दिया है। उन्होंने आगे कहा कि आज मैं बाइक से यहां आया हूँ। हम देश की बचत के तरीके ढूंढ रहे हैं। अब हम बड़े कार्यक्रम आयोजित नहीं करेंगे।



बाइक से विधान भवन पहुंचे सीएम फडणवीस

मुंबई। महाराष्ट्र के मुख्यमंत्री देवेंद्र फडणवीस गुरुवार को एमएलसी के शपथ ग्रहण समारोह के लिए मोटरसाइकिल पर विधानसभा पहुंचे, जो पश्चिम एशिया में चल रहे संकट के बीच ईधन की खपत कम करने के लिए प्रधानमंत्री नरेन्द्र मोदी की अपील का एक प्रतीकात्मक संकेत था। फडणवीस अपने आधिकारिक वर्धों से दक्षिण मुंबई स्थित विधान भवन तक बाइक से गए, उनके पीछे भाजपा नेता और मंत्री आशीष शेलार बैठे थे। समाचार एजेंसी एएनआई के अनुसार, फडणवीस ने कहा कि प्रधानमंत्री ने वैश्विक स्थिति को देखते हुए हम सभी से सावधानी बरतने को कहा है, और तदनुसार, हमें पेट्रोल-डीजल की खपत कम करने के प्रयास करने होंगे। हमने अपने काफिलों का आकार कम कर दिया है। उन्होंने आगे कहा कि आज मैं बाइक से यहां आया हूँ। हम देश की बचत के तरीके ढूंढ रहे हैं। अब हम बड़े कार्यक्रम आयोजित नहीं करेंगे।

वैश्विक संकट को देखते हुए हमें पेट्रोल और डीजल की बचत करनी चाहिए। इसी वजह से प्रधानमंत्री ने देशवासियों से अपील की है।" केंद्रीय मंत्री ने कहा कि उन्होंने भी अपनी व्यवस्थाओं में कटौती की है और इसी कारण वह बस से यात्रा कर रहे हैं। उनका कहना था कि ईधन बचत केवल सरकार की जिम्मेदारी नहीं, बल्कि हर नागरिक की जिम्मेदारी है।

गौरतलब है कि हाल ही में प्रधानमंत्री नरेन्द्र मोदी ने पश्चिम एशिया में जारी तनाव और ईधन आपूर्ति पर पड़ रहे असर को देखते हुए देशवासियों से पेट्रोल-डीजल को इस्तेमाल सोच-समझकर करने की अपील की थी। प्रधानमंत्री ने लोगों से एक साल तक सोना खरीदने से बचने, खाने के तेल का कम इस्तेमाल करने और अनावश्यक विदेश यात्राएं टालने की भी सलाह दी थी।

गोपालगंज में बड़ी कार्रवाई, आर्केस्ट्रा समूहों से 40 से अधिक नाबालिग लड़कियां मुक्त

15 आर्केस्ट्रा समूहों पर संयुक्त छापेमारी

ट्रेफिकिंग के आरोप में 22 गिरफ्तार

कई राज्यों से लाई गई थीं नाबालिग बच्चियां

शादी समारोहों में डांस के लिए बनाया जाता था दबाव

एजेंसी। गोपालगंज

बिहार के गोपालगंज जिले में नाबालिग लड़कियों के शोषण और मानव तस्करी के खिलाफ बड़ी कार्रवाई करते हुए पुलिस ने 40 से अधिक नाबालिग लड़कियों को आर्केस्ट्रा समूहों से मुक्त कराया है। इस मामले में 22 संदिग्धों को गिरफ्तार किया गया है। जानकारी के अनुसार, कुचायकोट थाना क्षेत्र में रात एक बजे से सुबह सात बजे तक करीब 15 आर्केस्ट्रा समूहों पर संयुक्त छापेमारी अभियान चलाया गया। यह कार्रवाई अपर पुलिस महानिदेशक (कमजोर वर्ग) अमित चैन और गोपालगंज पुलिस अधीक्षक विनय तिवारी के नेतृत्व में कुचायकोट पुलिस, एसोसिएशन फॉर वालंटरी एक्शन, नारायणी सेवा संस्थान एवं बिहार



पुलिस मुख्यालय की संयुक्त टीम द्वारा की गई। मुक्त कराई गई लड़कियों की उम्र 10 से 17 वर्ष के बीच बताई जा रही है। प्रारंभिक जांच में सामने आया है कि बच्चियों को पश्चिम बंगाल, असम, दिल्ली, पंजाब, राजस्थान और छत्तीसगढ़ समेत विभिन्न राज्यों से बहला-फुसलाकर लाया गया था। छापेमारी के बाद सभी लड़कियों

की काउंसिलिंग कर उन्हें सुरक्षित स्थानों पर भेजा गया है। उनकी उम्र सत्यापन एवं अन्य कानूनी प्रक्रिया जारी है। एसोसिएशन फॉर वालंटरी एक्शन के वरिष्ठ निदेशक मनीष शर्मा ने कहा कि यह कार्रवाई दर्शाती है कि बड़े पैमाने पर लड़कियों की तस्करी कर उन्हें आर्केस्ट्रा समूहों में धकेला जा रहा है।

कपड़ा फैक्टरी से मुक्त कराए गए 91 बाल मजदूर



सरकार, प्रशासन व नागरिक समाज संगठनों की छापे की एक साझा कार्रवाई में ट्रेफिकिंग के जरिए लाए गए और सूरत की एक कपड़ा फैक्टरी में मामूली पैसों पर खटाए जा रहे 91 बाल मजदूरों को मुक्त कराया गया। मुक्त कराए गए इन बच्चों की उम्र सात से 14 के बीच है। हालांकि भनक लगते ही सभी ट्रेफिकर और फैक्टरी मालिक मौके से फरार हो गए। इन सभी को बाल कल्याण समिति, सूरत के सहायक पेश किया गया और कानूनी कार्रवाई की जा रही है। गायत्री सेवा संस्थान की छानबीन के आधार पर हुई छापे की इस कार्रवाई में जीएसएस सहित राष्ट्रीय बाल अधिकार संरक्षण आयोग, एंटी ह्यूमन ट्रेफिकिंग यूनिट, राजस्थान के 22 पुलिस अफसरों, सूरत के पूना थाने के अफसरों के साथ नागरिक समाज संगठन एसोसिएशन फॉर वालंटरी एक्शन (एवीए) भी शामिल था।

दृष्टिपात

बीसीआई ने ममता बनर्जी की कानूनी प्रैक्टिस का विवरण मांगा



कोलकाता/नई दिल्ली। बार काउंसिल ऑफ इंडिया (बीसीआई) ने पश्चिम बंगाल बार काउंसिल से ममता बनर्जी के पंजीकरण और प्रैक्टिस की स्थिति के बारे में विस्तृत जानकारी मांगी है। दरअसल, पश्चिम बंगाल की पूर्व मुख्यमंत्री ममता बनर्जी गुरुवार को कलकत्ता हाईकोर्ट में किया जाने वाला पहला पत्र में कथित चुनौतीपूर्ण हिंसा से संबंधित जनहित याचिका (पीआईएल) पर सुनवाई में उपस्थित हुई थीं, जिसके बाद बीसीआई ने यह जानकारी मांगी है। वकीलों को नियंत्रित करने वाली सर्वोच्च वैधानिक संस्था ने पश्चिम बंगाल राज्य बार काउंसिल के सचिव को लिखे पत्र में निर्देश दिया है कि ममता बनर्जी के पंजीकरण, राज्य अधिकारिता सूची में उनके नाम की निरंतरता, मुख्यमंत्री के कार्यकाल के दौरान प्रैक्टिस का निलंबन या समाप्ति, और उसके बाद प्रैक्टिस की पुनः शुरुआत से संबंधित रिकॉर्ड दो दिनों के भीतर उपलब्ध कराए जाएं।

स्कूलों में 'वंदे मातरम' अनिवार्य करने के कदम का स्वागत राजनीतिक दलों ने किया

कोलकाता। पश्चिम बंगाल में राजनीतिक दलों ने राज्य सरकार के उस फैसले का स्वागत किया है, जिसके तहत सरकारी स्कूलों में 'वंदे मातरम' का गायन अनिवार्य किया गया है। वहीं, विपक्षी दलों ने कहा कि राष्ट्रगान 'जन गण मन' के महत्त्व के साथ किसी भी तरह का समझौता नहीं होना चाहिए। भारतीय जनता पार्टी की नेता शतरूपा ने समाचार एजेंसी आईएनएस से बात करते हुए कहा कि स्कूलों में 'वंदे मातरम' गाने से छात्रों में राष्ट्रीय गौरव और देशभक्ति का भावना बदेगी। उन्होंने कहा, "पूरा देश 'वंदे मातरम' गा रहा है। पश्चिम बंगाल में पिछली तृणमूल कांग्रेस सरकार ने इसे बंद कर दिया था। अब भारतीय जनता पार्टी की सरकार ने इसे फिर से लागू कर दिया है। हम इस फैसले का स्वागत करते हैं। इससे छात्रों में देशभक्ति की भावना बढ़ाने में मदद मिलेगी।" दूसरी ओर, तृणमूल कांग्रेस ने कहा कि स्कूलों में यह गीत गाए जाने पर उसे कोई आपत्ति नहीं है, क्योंकि इसे एक बंगाली लोकगीत में लिखा था। तृणमूल कांग्रेस के प्रवक्ता अरुण चक्रवर्ती ने कहा, "यह गीत एक बंगाली लेखक ने लिखा था। यह बंगाल की परंपराओं और सांस्कृतिक मूल्यों को आगे बढ़ाने में मदद करता है। हमें इससे कोई आपत्ति नहीं है, लेकिन यह भी सुनिश्चित किया जाना चाहिए कि इसके माध्यम से धर्मनिरपेक्षता, भाईचारे और सौहार्द का संदेश कहीं दब न जाए।" कांग्रेस ने भी राज्य सरकार के

बिहार में अंतरराज्यीय हथियार तस्करी गिरोह की दो महिलाएं गिरफ्तार

पोलिस ने एक घर में छापेमारी कर एक अंतरराज्यीय हथियार तस्करी गिरोह का भंडाफोड़ किया है। यहां से पुलिस ने कई हथियार और गोलीयां बरामद की हैं। इस मामले में पुलिस ने दो महिलाओं को भी गिरफ्तार किया है। पुलिस के एक अधिकारी ने गुरुवार को बताया कि पुलिस को गुप्त सूचना मिली थी कि बरेवा गाँव निवासी खुशीदा आलम अपने घर में अथैव अत्याधुनिक हथियार रखे हुए हैं। इस सूचना के बाद एक टीम गठित की गई। टीम ने संबंधित मकान का घेराव कर छापेमारी की। उन्होंने बताया कि छापेमारी के दौरान घर की तलाशी के क्रम में कई हथियार और नेपाल देश का रुपया बरामद किया गया है। उन्होंने बताया कि यहां से पुलिस ने दो पिस्टल, दो मैगजीन, पांच जिंदा कारतूस, एक देसी बंदूक एवं तीन हजार नेपाली रुपया बरामद किया है। इस मामले में दो महिलाओं को गिरफ्तार किया गया है, जिनसे पूछताछ की जा रही है। इस मामले में अन्य आरोपियों की गिरफ्तारी में पुलिस ने हथियार तस्करी के खिलाफ बड़ी कार्रवाई करते हुए पांच तस्करी को गिरफ्तार किया था।

मग्न के देवास में पटाखा फैक्टरी में लगी भीषण आग, तीन की मौत, 25 घायल

देवास। मध्य प्रदेश के देवास जिला मुख्यालय से करीब 20 किलोमीटर दूर आगरा-मुम्बई राष्ट्रीय राजमार्ग पर ग्राम टोककला के समीप स्थित एक पटाखा फैक्टरी में गुरुवार को जोरदार विस्फोट होने के बाद भीषण आग लग गई। इस हादसे में तीन श्रमिकों की मौत हो गई, जबकि 25 घायल हैं। घटना के बाद प्रशासन ने फैक्टरी को सील कर दिया है, जबकि पुलिस ने फैक्टरी मालिक अनिल मालवीय को हिरासत में ले लिया है। मुख्यमंत्री मोहन यादव ने हादसे पर दुःख जताया और घटना की जांच के आदेश दिए हैं। प्रत्यक्षदर्शियों ने बताया कि ग्राम टोककला स्थित पटाखा फैक्टरी में गुरुवार सुबह करीब 10.30 बजे दो केमिकल मिलाकर बारूद बनाया जा रहा था। इसी दौरान केमिकल की मात्रा सही नहीं मिलने से विस्फोट हो गया। इसके बाद फैक्टरी में भीषण आग लग गई। आग तेजी से फैलने लगी, जिससे अंदर मौजूद मजदूरों को बाहर निकलने का मौका तक नहीं मिला। हादसे की सूचना मिलते ही स्थानीय प्रशासन, पुलिस और राहत-बचाव दल तुरंत मौके पर पहुंच गए और घायलों को तत्काल एंबुलेंस और अन्य वाहनों से जिला अस्पताल पहुंचाया गया। जिला प्रशासन ने हादसे में तीन श्रमिकों की मौत की पुष्टि की है। मृतकों के नाम धीरज, सनी और सुमित बताया गए हैं। घायलों को अलग-अलग अस्पतालों में भर्ती कराया गया है। गंभीर रूप से झुलसे मजदूरों को इंदौर के टी. चौधुराम अस्पताल में भर्ती कराया गया है। वहीं तीन घायलों का उपचार एमवाय अस्पताल में चल रहा है, जबकि कुछ मरीजों को अरविंद अस्पताल रेफर किया गया है। इसके अलावा लगभग नौ घायल देवास के अमलताल में भर्ती हैं। घायलों में पांच की स्थिति नाजुक बताई जा रही है। हादसे के बाद फोरेंसिक टीम मौके पर पहुंची और घटनास्थल से साक्ष्य और केमिकल के सैंपल एकत्र किए, जिनकी जांच की जा रही है।

आर्केस्ट्रा समूहों से 7 नेपाली लड़कियां समेत 21 नाबालिग बच्चियों को कराया गया मुक्त



पटना। बिहार में नाबालिग बच्चियों के शोषण में लिप्त आर्केस्ट्रा समूहों के खिलाफ जारी कार्रवाई के तहत सारण जिले में रातभर चले अभियान में 13 आर्केस्ट्रा समूहों से सात नेपाली लड़कियों समेत 21 बच्चियों को मुक्त कराया गया। इस दौरान 11 आरोपियों को गिरफ्तार किया गया। यह कार्रवाई एसोसिएशन फॉर वालंटरी एक्शन (एवीए) की सूचना पर सारण के वरिष्ठ पुलिस अधीक्षक विनीत कुमार के नेतृत्व में की गई। अभियान में सारण पुलिस, एंटी ह्यूमन ट्रेफिकिंग यूनिट (एचटीयू), कई थानों की पुलिस टीमों के साथ एवीए और नारायणी सेवा संस्थान भी शामिल थे। दोनों संगठन बाल अधिकारों के संरक्षण के लिए 250 से भी अधिक नागरिक समाज संगठनों के देश के सबसे बड़े नेटवर्क जस्ट राइट्स के सहयोगी हैं। मुक्त कराई गई बच्चियों की उम्र 15 से 17 वर्ष के बीच है।

KASHYAP'S DENTAL CLINIC



Dr. Vaibhav Kashyap

Oral & Dental surgeon, C.c. Endodontist & Implantologist Certified Orthodontist, MIDA



"Smiles & More"

छात्र-छात्रों के लिए

50% की छूट

Facilities

- आरसीटी
- पायरिया का इलाज
- टेढ़े-मेढ़े दांतों का इलाज
- स्माईल डिजाइन
- इनविजिवल क्लिप
- दांत रोपण
- फिक्स दांत लगाना
- अत्याधुनिक मशीन और तकनीक के द्वारा इलाज

CHAMBER

- SKYLINE - 4006, 4th Floor, Kadru, Opp. Dr. Lal's Hospital, Ranchi
- Contact No : 9199533383/7903835453
- Time : 9 am to 2 pm & 4 pm to 8 pm
- Sunday : 9 am to 2 pm
- E-mail : vaibhav.kashyap2011@gmail.com

गहरे समुद्र के नीचे पाइपलाइन बिछवाएंगे प्रधानमंत्री नरेंद्र मोदी

ओमान से गैस सप्लाई में नहीं आणी कोई बाधा

एजेंसी | नई दिल्ली

संकट और चुनौतियों का डटकर सामना करने तथा उनसे मिले अनुभवों के आधार पर आगे के लिए पुख्ता तैयारी करने में प्रधानमंत्री नरेंद्र मोदी का कोई जवाब नहीं। पश्चिम एशिया में ईरान युद्ध के बाद पैदा हुए तनाव और होममुज जलडमरूमध्य में ऊर्जा आपूर्ति बाधित होने के चलते भारत ने अपनी ऊर्जा सुरक्षा को लेकर जो सबसे महत्वाकांक्षी कदम उठाया है, वह दर्शाता है कि प्रधानमंत्री मोदी कितनी दूरदर्शिता रखते हैं। हम आपको बता दें कि मोदी सरकार करीब 40 हजार करोड़ रुपये की लागत वाली एक विशाल गहरे समुद्र की गैस पाइपलाइन परियोजना को तेजी से आगे बढ़ा रही है, जिसका उद्देश्य आने वाले कई दशकों तक देश में गैस की निर्यात आपूर्ति सुनिश्चित करना है। यह परियोजना केवल ऊर्जा सुरक्षा का मामला नहीं है, बल्कि बदलते वैश्विक हालात में भारत की दूरदर्शी कूटनीति और रणनीतिक सोच का भी प्रतीक मानी जा रही है। दरअसल, भारत अपनी तेल और गैस ज़रूरतों के लिए लंबे समय से खाड़ी देशों पर निर्भर रहा है। होममुज जलडमरूमध्य को दुनिया का सबसे महत्वपूर्ण ऊर्जा गलियारा माना जाता है, जहां से एशिया और यूरोप तक तेल और



40 हजार करोड़ की पाइपलाइन परियोजना पर तेजी

- ओमान से गुजरात तक बिछेगी लगभग 2000 किमी लंबी पाइपलाइन
- कई दशकों तक गैस की निर्यात आपूर्ति सुनिश्चित करने की तैयारी

गैस की भारी आपूर्ति होती है। लेकिन ईरान युद्ध और अमेरिका तथा इजरायल के साथ बढ़े तनाव के कारण इस मार्ग पर संकट गहरा गया। फरवरी में ईरान की ओर से इस मार्ग पर प्रभावित रोक लगाए जाने से वैश्विक तरल प्राकृतिक गैस आपूर्ति में 20 प्रतिशत से अधिक गिरावट आई और अंतरराष्ट्रीय बाजार में गैस कीमतों में तेज उछाल देखा गया। भारत की दो तिहाई तरल प्राकृतिक गैस आपूर्ति इसी मार्ग से आती रही है, इसलिए नई दिल्ली के लिए यह संकट एक गंभीर चेतावनी साबित हुआ। इसी पृष्ठभूमि में भारत सरकार ने ओमान से सीधे गुजरात

- भारत अब वैश्विक आपूर्ति मार्ग तैयार करने में जुटा
- एलएनजी बाजार की अस्थिरता से बचने की रणनीति
- अरब सागर के नीचे से गुजरात परियोजना का मार्ग

तक गहरे समुद्र के नीचे पाइपलाइन बिछाने की योजना को प्राथमिकता दे दी है। प्रस्तावित मध्य पूर्व भारत गहरे समुद्र पाइपलाइन परियोजना लगभग दो हजार किलोमीटर लंबी होगी और अरब सागर के नीचे से गुजरात गुजरात को सीधे गुजरात तक से जोड़ेगी।

इस पाइपलाइन के जरिये प्रतिदिन लगभग 31 मिलियन मानक घन मीटर प्राकृतिक गैस की आपूर्ति संभव होगी। परियोजना का मार्ग इस तरह तैयार किया जा रहा है कि यह भू राजनीतिक रूप से संवेदनशील इलाकों से बचते हुए ओमान और संयुक्त अरब अमीरात के रास्ते भारत

तक पहुंचे। विशेषज्ञों का मानना है कि इस परियोजना के पूरा होने के बाद भारत को ओमान, संयुक्त अरब अमीरात, सऊदी अरब, ईरान, तुर्कमेनिस्तान और कतर जैसे गैस संपन्न देशों के विशाल भंडार तक सीधे पहुंच मिल सकेगी। इन देशों के पास मिलाकर करीब 2500 ट्रिलियन घन फीट गैस भंडार मौजूद हैं। इससे भारत की ऊर्जा ज़रूरतें लंबे समय तक सुरक्षित रह सकती हैं। पेट्रोलियम मंत्रालय के वरिष्ठ अधिकारियों के अनुसार केंद्र सरकार इस परियोजना को सर्वोच्च प्राथमिकता के साथ आगे बढ़ा रही है। सरकार जल्द ही गेल, इंजीनियर्स इंडिया लिमिटेड और इंडियन ऑयल कॉर्पोरेशन जैसी सार्वजनिक क्षेत्र की कंपनियों को विस्तृत परियोजना रिपोर्ट तैयार करने का निर्देश दे सकती है। इस योजना की बुनियाद नई दिल्ली स्थित निजी क्षेत्र के समूह साउथ एशिया गैस एंटरप्राइज की पूर्व व्यवहार्यता रिपोर्ट पर रखी गई है। यदि अंतिम मंजूरी मिलती है तो परियोजना को पूरा होने में पांच से सात वर्ष लग सकते हैं। तकनीकी दृष्टि से भी यह परियोजना बेहद चुनौतीपूर्ण मानी जा रही है। पाइपलाइन को समुद्र तल से करीब 3450 मीटर की गहराई में बिछाने की योजना है, जिससे यह दुनिया की सबसे गहरी समुद्री पाइपलाइन परियोजनाओं में शामिल हो सकती है।

श्रमिक आंदोलन को भड़काने के आरोपी के खाते में अलग-अलग देशों से आई थी करोड़ों की राशि

एजेंसी | नोएडा

गौतमबुद्धनगर पुलिस कमिश्नरेट में हाल ही में हुए श्रमिक आंदोलन और प्रदर्शन के दौरान हुई हिंसक घटनाओं को लेकर पुलिस ने बड़ी कार्रवाई की है। पुलिस के अनुसार, आंदोलन के दौरान भड़काऊ गतिविधियों, आगजनी और अराजकता फैलाने के मामले में शामिल आरोपियों के खिलाफ विभिन्न थानों में मुकदमे दर्ज किए गए थे। इसी क्रम में आरोपी सत्यम वर्मा और आकृति के खिलाफ राष्ट्रीय सुरक्षा अधिनियम के तहत कार्रवाई की गई है। पुलिस का कहना है कि दोनों आरोपियों की आंदोलन को हिंसक रूप देने और लोक व्यवस्था को बाधित करने में



महत्वपूर्ण भूमिका सामने आई है। पुलिस अधिकारियों के मुताबिक, श्रमिक आंदोलन के दौरान कई स्थानों पर प्रदर्शन उग्र हो गया था। इस दौरान तोड़फोड़, आगजनी और सार्वजनिक व्यवस्था को प्रभावित करने जैसी घटनाएं हुई थीं। जांच में सामने आया कि कुछ लोग प्रदर्शनकारियों को भड़काने और माहौल खराब करने का काम कर रहे थे। इन्हीं आरोपों के आधार

पर सत्यम वर्मा और आकृति को चिन्हित किया गया और उनके खिलाफ कठोर कानूनी कार्रवाई सुनिश्चित की गई। कमिश्नरेट पुलिस द्वारा की जा रही विवेचना में आरोपी सत्यम वर्मा को लेकर कुछ चैंकाने वाले तथ्य भी सामने आए हैं। जांच एजेंसियों के अनुसार, सत्यम वर्मा के व्यक्तिगत बैंक खातों में एक करोड़ रुपये से अधिक की धनराशि विभिन्न देशों से प्राप्त हुई है। यह रकम डॉलर, पाउंड और यूरो जैसी विदेशी मुद्राओं के रूप में अलग-अलग समय पर उसके खातों में क्रेडिट हुई। पुलिस के अनुसार, इन पैसों को आरोपी द्वारा तुरंत अपने अन्य व्यक्तिगत बैंक खातों में ट्रांसफर भी किया गया। जांच में यह

भी पता चला है कि सत्यम वर्मा कई संगठनों से जुड़ा हुआ है। पुलिस अब इन संगठनों और विदेशी फंडिंग के संचालित संबंधों की गहन जांच कर रही है। बैंक खातों में हुए ट्रांजेक्शन, धनराशि के स्रोत और पैसों के इस्तेमाल को लेकर विस्तृत विश्लेषण किया जा रहा है। पुलिस अधिकारियों का कहना है कि मामले की गंभीरता को देखते हुए आर्थिक लेन-देन और विदेशी संपत्तियों की भी जांच की जा रही है। गौतमबुद्धनगर पुलिस कमिश्नरेट का कहना है कि कानून व्यवस्था बिगाड़ने और हिंसा फैलाने वाले किसी भी व्यक्ति को बख्शा नहीं जाएगा। मामले की विवेचना लगातार जारी है और जांच के आधार पर आगे भी कार्रवाई की संभावना जताई जा रही है।

मनीला में भारत और फिलीपींस की आतंकवाद-रोधी बैठक संपन्न

एजेंसी | मनीला

भारत और फिलीपींस ने मनीला में आतंकवाद-रोधी संयुक्त कार्य समूह (जेडब्ल्यूसी) की दूसरी बैठक की, जिसमें क्षेत्रीय और वैश्विक स्तर पर उभरते आतंकवाद के हालात पर चर्चा हुई। मनीला में दो दिनों तक चली इस बैठक का समापन गुरुवार को हुआ। इस बैठक की सह-अध्यक्षता विदेश मंत्रालय में संयुक्त सचिव (काउंटर टेररिज्म) विनोद बहादे और फिलीपींस के विदेश विभाग में एशियन और पैसिफिक



मामलों के सहायक सचिव मार्शल लुईस एम अल्फ्रेज ने की। दोनों देशों ने आतंकवाद-रोधी सहयोग, कानून लागू करने, न्यायिक सहयोग और क्षमता बढ़ाने जैसे कई मुद्दों पर

बात की। विदेश मंत्रालय (एमईए) की ओर से जारी बयान में कहा गया, "दोनों पक्षों ने आतंकवाद के हर रूप और उसके सभी तरीकों की कड़ी निंदा की, जिसमें सीमा पार से होने वाला आतंकवाद भी शामिल है। उन्होंने 22 अप्रैल 2025 को पहलमाम, जम्मू-कश्मीर में हुए भयानक आतंकी हमले और 10 नवंबर 2025 को नई दिल्ली के लाल किले के पास हुई आतंकी घटना की भी निंदा की। फिलीपींस ने आतंकवाद के खिलाफ लड़ाई में भारत के साथ अपनी एकजुटता और

समर्थन दोहराया।" विदेश मंत्रालय के बयान में कहा गया, "आतंकवाद से जुड़े मौजूदा और नए खतरों से प्रभावी तरीके से निपटने के लिए सहयोग बढ़ाने की ज़रूरत को देखते हुए, दोनों पक्षों ने समय पर जानकारी साझा करने और आतंकवादी गतिविधियों तथा आतंक के वित्त पोषण में नई और उभरती तकनीकों के इस्तेमाल को रोकने के लिए मिलकर काम करने पर जोर दिया। उन्होंने कट्टरपंथ और हिंसक उग्रवाद को रोकने के लिए सहयोग बढ़ाने के तरीकों पर भी चर्चा की।

ईयू देशों के मिशन प्रमुखों ने की नेता प्रतिपक्ष राहुल गांधी से मुलाकात



एजेंसी | नई दिल्ली

यूरोपीय संघ (ईयू) के (27 सदस्य देश) के मिशन प्रमुखों (एचओएम) ने गुरुवार को लोकसभा में नेता प्रतिपक्ष और कांग्रेस सांसद राहुल गांधी से मुलाकात की। इस बैठक में भारत-यूरोपीय संघ के "मजबूत होते रणनीतिक संबंधों" और मौजूदा वैश्विक भू-राजनीतिक स्थिति पर चर्चा हुई। कांग्रेस की विदेश मामलों की समिति के अध्यक्ष भी

इस दौरान मौजूद रहे, और ईयू प्रतिनिधिमंडल की ओर से शांति निकेतन में आयोजित लंच में शामिल हुए। भारत में ईयू के राजदूत हर्वे डेलफिन ने एक्स पोस्ट में बताया, "ईयू एचओएम की ओर से आयोजित लंच में एलओपी राहुल गांधी और कांग्रेस के विदेश मामलों की समिति अध्यक्ष सलमान खुशरोड शामिल हुए। इस बैठक में भारत और ईयू के बीच बढ़ते रणनीतिक संबंधों और वैश्विक परिस्थितियों पर विचार-विमर्श हुआ।

ओमान तट पर भारतीय झंडे वाले जहाज पर हमला बर्दाश्त नहीं : विदेश मंत्रालय



एजेंसी | नई दिल्ली

भारत ने बुधवार को ओमान के तट पर भारतीय झंडे वाले जहाज पर हुए हमले की कड़े शब्दों में निंदा की है। विदेश मंत्रालय ने गुरुवार को एक बयान जारी कर रहा कि ऐसे हमलों को बर्दाश्त नहीं किया जा सकता। एमईए के आधिकारिक बयान अनुसार, बुधवार (13 मई) को ओमान के तट पर भारतीय झंडे वाले जहाज पर हुआ हमला किसी भी

हालत में मंजूर नहीं है। हम इस बात की निंदा करते हैं कि व्यावसायिक जहाजों और आम नाविकों को लगातार निशाना बनाया जा रहा है। इसके साथ ही विदेश मंत्रालय ने सभी भारतीय चालक दल के सुरक्षित होने की पुष्टि करते हुए ओमानी अधिकारियों का आभार जताया। लिखा कि जहाज पर सवार भारतीय कू सुरक्षित हैं और हम उन्हें बचाने के लिए ओमानी अधिकारियों को धन्यवाद देते हैं।

अगर कोई नागरिकों पर हमला करेगा, तो हम उसे उसके घर में घुसकर जवाब देंगे : राजनाथ

एजेंसी | नई दिल्ली

रक्षा मंत्री राजनाथ सिंह का कहना है कि ऑपरेशन सिंदूर ने तो इतिहास ही बदल दिया। इसके साथ ही उन्होंने आतंकवाद के प्रति एक बार फिर भारत का रुख स्पष्ट करते हुए बताया है कि आतंकवाद को लेकर भारत जीरो टॉलरेंस की नीति रखता है। उन्होंने ऑपरेशन सिंदूर, सर्जिकल स्ट्राइक व बालाकोट एयर स्ट्राइक का उदाहरण दिया। रक्षा मंत्री ने दो टुक शब्दों में कहा कि भारतीय सेना आतंकवादियों को सीमा पार जाकर भी मार सकती है। गुरुवार को रक्षा मंत्री ने कहा, "हमने दुनिया को साफ संदेश दिया है, कि आतंकवाद के खिलाफ अब हमारी नीति जीरो टॉलरेंस की है। हमने 2016 में सर्जिकल स्ट्राइक करके दिखा दिया, कि भारत की सेना सीमा पार जाकर भी आतंकियों को मार सकती है। 2019 में हमारे बालाकोट एयरस्ट्राइक ने, आतंकवादियों के ट्रेनिंग कैंप को तबाह किया। इसके बाद ऑपरेशन सिंदूर ने तो जैसे इतिहास ही बदल दिया। ऑपरेशन सिंदूर में हमने ऐसा करा जवाब दिया कि दुश्मन के होश ही उड़ गए। गुरुवार को



आतंकवाद पर भारत की जीरो टॉलरेंस नीति

- राजनाथ सिंह ने दुनिया को दिया स्पष्ट संदेश
- कहा- आतंक के खिलाफ अब कोई नरमी नहीं

रक्षा मंत्री राजनाथ सिंह राजस्थान में मौजूद रहे। उन्होंने कहा कि जिस तरह से हमारे जवान, देश की सीमाओं की सुरक्षा कर रहे हैं, ठीक उसी तरह से, हमारी सरकार भी, योजनाओं के मामले में, उनके साथ कदम से कदम मिलाकर चल रही है। रक्षा मंत्री ने बताया कि प्रधानमंत्री नरेंद्र मोदी के नेतृत्व में, पिछले दस वर्षों में, भारत ने

No More CONSTIPATION!

If you are suffering from Constipation, Gas or Acidity, then use 'Pet Saffa' Ayurvedic Granules/Tablets today only. Pet Saffa tastes good and doesn't stick in the mouth. It is non-habit forming and shows results from the first day.

Johnny Lever

CONSTIPATION

ACIDITY

GAS

पेट सफा

Natural Laxative Granules & Tablets

24x7 Helpline: 91197 88888 • www.petsaffa.com
Available at all medical & general stores

